

## आइआइटी का 10वां दीक्षांत समारोह 13 को

इंदौर @ पत्रिका. इंडियन इंस्टिट्यूट ऑफ टेक्नोलॉजी (आइआइटी), इंदौर का 10वां दीक्षांत समारोह 13 अगस्त को मनेगा। कोविड के बाद यह पहला मौका होगा, जब डिग्री लेने वाले सभी पासआउट विद्यार्थियों के साथ ही उनके परिजन भी आइआइटी के किसी समारोह का हिस्सा बनेंगे। परमाणु ऊर्जा आयोग के पूर्व अध्यक्ष डॉ. अनिल काकोडकर मुख्य अतिथि होंगे। अध्यक्षता आइआइटी के शासी मंडल के अध्यक्ष प्रो. दीपक बी.फाटक करेंगे। समारोह में कुल 486 विद्यार्थियों को डिग्री व टॉपरों को मंडल से सम्मानित किया जाएगा। इनमें 269 विद्यार्थी बीटेक, 64 एमटेक, 88, एमएससी, 61 पीएचडी और 4 एमएस रिसर्च की पढ़ाई पूरी करने वाले हैं। कोविड के कारण आइआइटी ने 2020 बैच का दीक्षांत समारोह ऑनलाइन मोड में कराया था। 2021 में भी कोविड का प्रभाव देखते हुए सिर्फ मंडल पाने वालों को ही बुलाया गया था।